



Z Ø D I A C

နတ်ဘုရားကပ်ဘေး ခိုင်ယာရီ

(တိမ်လင်းယုန်)

ဘာသာပြန် - Zeus

စာစဉ် - ၇

အခန်း ၇၁

တိမ်လင်းယုန်က မကူညီနိုင်ပဲ ရှိခိုးကောင်ကိုသာကြည့်ပြီး အားကျနေတော့၏။ သူက ရန်သူများ၏ အရိုးထဲမှပင် ကြောက်လန့်ရသော လုပ်ကြံသတ်ဖြတ်သူ တစ်ဦးဖြစ်ရုံသာမက ကျွမ်းကျင်လှသည့် ခွဲစိတ်ကုသသူလည်း ဖြစ်၏။ သူ့မျက်လုံးတွေက အသားများကို ဖြတ်ပြီးမြင်နိုင်သကဲ့သို့ မည်သည့်နေရာတွင် ကောင်းမွန်သည့် တစ်ရှူးများရှိသည်ပြီးတော့ မည်သည့်နေရာ၌ ရောဂါကူးစက်ထားသည့် တစ်ရှူးများရှိသည်ကို တိကျစွာ သိရှိပေသည်။ ခွဲစိတ်ရာ၌လည်း စက်တစ်ခုကိုသုံးသကဲ့သို့ တစ်မီလီမီတာမျှပင် လွဲချော်ခြင်းမရှိပေ။ သူက အမှားတစ်ခုမှမလုပ်ခဲ့ပေ။

တစ်ခဏအတွင်း ကင်ဆာလက္ခဏာရှိနေသည့် သန္ဓေပြောင်းခြင်းခံခဲ့ရသည့် အရေပြားအစိတ်အပိုင်းတိုင်းကို ဖယ်ရှားနိုင်ခဲ့၏။

သူက သူမဒဏ်ရာပေါ်ကို ဆေးရည်အချို့ကိုလောင်းချလိုက်ပြီးနောက် သူက အသေးအဖွဲကိစ္စတစ်ခုကိုသာ လုပ်ခဲ့သလိုမျိုး လက်ကို ဆေးကျောလိုက်၏။

" အဲ့တာက ပိုးမကူးသေးတော့ သူမသိပ်မကြာခင်အဆင်ပြေသွားမှာပါ "

" ကျေးဇူးတင်ပါတယ် "

ခြင်္သေ့မင်းအသံကတုန်ခါနေ၏။ သူက ရှိခိုးကောင်ရှေ့ဒူးထောက်ချလိုက်သည်။

" တကယ့်ကို ကျေးဇူးပါ "

ဟိုက်ဒရာလည်း သူ့ရှေ့ကမြင်ကွင်းအပေါ် တိတ်တဆိတ်တုန်လှုပ်သွား၏။ ရှိခိုးကောင်က ကျွမ်းကျင်သည့် ဆေးဝါးဗေဒပညာရှင်တစ်ဦး ဖြစ်သည်မှာ ရှင်းလင်းရသည်။ သူက အပင်နှင့် တိရစ္ဆာန် များမှရသည့် သန္ဓေပြောင်း အရည်များကို ပေါင်းစပ်ကာဆေးဖော်နိုင်ခဲ့၏။ ထပ်ပြောင်း ပြောဆိုရလျှင် သူက ကျွမ်းကျင်သည့် ခွဲစိတ်သူလည်းဖြစ်သည်။ သူ့ခွဲစိတ် ဆေးက တိကျလှပြီး တစ်မီလီမီတာပင်မလွဲချော်ပေ။

သူက အလွန်အဆင့်မြင့်သည့် တိကျမှု သန္ဓေပြောင်းသူ ဖြစ်လိမ့်မည်။

ရှိခိုးကောင်၏ တိုက်ပွဲဝင်နိုင်စွမ်းက ခြင်္သေ့မင်းထက်အားနည်းသယောင် ရှိသော်လည်း သူက ညအမှောင်၏ ဖုံးကွယ်မှုအောက်၌ ရောက်သွားလျှင်မူ ခြင်္သေ့မင်းသုံးယောက်ကိုတောင် အသာလေးသတ်နိုင်လောက်၏။ လုပ်ကြံ သတ်ဖြတ်သူ များက အမဲတယ်အသန်မာဆုံးသောလူများမဟုတ်ပေ။ သို့သော်သူတို့က အားလုံးထက် အန္တရာယ်အရှိဆုံးသူများဖြစ်ပေသည်။

တိမ်လင်းယုန်က သူ့အနားယူဖို့ အနီးအနားက အခန်းတစ်ခုကို ရခဲ့၏။ ၎င်းက မိတာနှစ်ဆယ်သာ ကျယ်သည့် အခန်းတစ်ခန်းသာဖြစ်ကာ ဇိမ်ခံပစ္စည်းအနည်းငယ် ရှိနေ၏။ မည်သို့ပင်ဆိုစေကာမူ ၎င်းက သန့်ရှင်း ပြီးသပ်ရပ်သည့် အိပ်ရာနှင့်စောင်များရှိနေသည်။ ထိုအရာသက်သက်နှင့် ပင်လျှင် သူတွေ့ဖူးသမျှထဲ အကောင်းဆုံး အခန်းဟုမှတ်ယူနိုင်တော့သည်။

တိမ်လင်းယုန်က သူ့ဝတ်ရုံကိုချိတ်ဖို့နေရာရှာလိုက်ပြီး သူ၏ စုတ်ပြနေသည့် ဝံပုလွေသားမွှေးကို ချွတ်လိုက်၏။ ဒဏ်ရာနှစ်ဆယ် သုံးဆယ်လောက် က သူ၏ ပိန်လှီ၍ အထင်ကြီးစရာမရှိသည့် ခန္ဓာကိုယ်ထက် နေရာ ယူထား၏။ တစ်နည်းနည်းနှင့် ဒဏ်ရာရမထားသည့် အပိုင်းပင်မရှိ

သလောက်ဖြစ်နေသည်။ အချို့ဆိုလျှင် ပန်းနီရောင်သွေးများ ယိုစီးကျနေ၏။

သူလိုမျိုး လူ့ဗလံလေးက ထိုမျှပြင်းထန် ဒဏ်ရာများရထားသည့် နောက်၌ပင် မတ်မတ်ရပ်နေနိုင်သည်က နားလည်ရခက်ပေသည်။

သူက အသက်ရှင်ဖို့အတွက် ဝရမ်းပြေးတစ်ယောက်ကဲ့သို့ ရက်ပေါင်းများစွာပြေးလွှားခဲ့ရသည်။ သူမည်သို့ခံစားနေရသည်ကို အာရုံပင်မစိုက်နိုင်ခဲ့ချေ။ သူအနားယူနိုင်သည့်အခါမှာတော့ နာကျင်မှုနှင့် မောပန်းမှုက သူ့အပေါ်လွှမ်းခြုံလာတော့၏။ ၎င်းက လုံးဝသည်းမခံနိုင်လောက်သည်အထိ ဖြစ်နေပြီး အိပ်ရာထက်လဲလှောင်းအနားယူဖို့အတွေးသာရှိတော့သည်။ သူက အိပ်ရာထက်လှဲချလိုက်သည်။

ပင်ပန်းနွယ်နယ်မှု...လုံးဝကို ပင်ပန်းနွယ်နယ်နေမှု...

ပြီးတော့ နာကျင်မှု... အံ့ကြိတ်ခံရလောက်သည့် နာကျင်မှု...

တိမ်လင်းယုန်တစ်ယောက် သူ့အပေါ်သို့ တောင်တစ်ခုလုံး ပိကျနေသကဲ့သို့ ခံစားနေရ၏။ လွှထောင်ချီက သူ့ကိုအပိုင်းပိုင်းဖြတ်တောက်နေကာ လွန်ပူရာချီဖြင့် သူ့အရိုးများကိုထိုးဖောက်နေသည်ဟုပင်ခံစားနေရသည်။ သူက အသက်ရှင်အောင် မနည်း ဆုတောင်းနေရသည်။

ထိုနှိပ်စက်ခံနေရသလိုခံစားချက်က လွယ်လွယ်ကူကူပြန်ပျောက် မသွားခင် အချိန်ခဏတာမျှ ကြာခဲ့၏။ ထို့အစား အရှင်လတ်လတ်မီးလောင်ကျွမ်းသကဲ့သို့ ခံစားချက်က ဝင်ရောက်လာ၏။ လွန်ပူနှင့် လွှများက မီးတောက်ရာချီအဖြစ် ပြောင်းလဲသွားပြီး သူ့အသားတစ်လျှောက် ကခုန်နေသကဲ့သို့ ပူလောင်နေ၏။ သူ့ကြွက်သားတိုင်း အသားမျှင်တိုင်းကို စုတ်ဖြဲနေသကဲ့သို့ ပင်ဖြစ်သည်။

ဘာတွေထဖြစ်နေတာတုန်း...

တိမ်လင်းယုန်၏ ကိုယ်က ကောင်းမွန်သည့် ပြောင်းလဲမှုများစတင်
လာ၏။ နာကျင်ခံစားရသော်လည်း သူ့ခန္ဓာကိုယ်ကဆဲလ်များက
လန်းဆန်းတက်ကြွလာပြီး ပိုမိုအသက်ဝင်လာသည်။

တပ်စခန်းကအာရုဏ်တက်အချိန်သို့ရောက်လာပြီး ကြယ်များက ခြုံထည်
ပါးလေးတစ်ခုကဲ့သို့ အပြာရောင်ဖျော့နေသည့် ကောင်းကင်ထက်တ
လက်လက်ဖြစ်နေ၏။ နေရောင်ခြည်တန်းများက လည်း သဲမှုန်များနှင့်
လေထုကို ဖြတ်သန်းကာတပ်စခန်းကို သွေးရောင်သမ်းသွားစေ၏။

အစိမ်းရောင်ကုန်းမြေတပ်စခန်းမှ မုဆိုးမများက သူတို့ရဲ့ သားကောင်ကို
တစ်ညလုံးရှာဖွေခဲ့သော်လည်း မည်သည့်အရာကိုမှမရခဲ့ပေ။ နေ့
အလင်းရောင်က သန္ဓေပြောင်းခေါင်းဆောင်သုံးဦး၏ ကြံရာမရဖြစ်နေသ
ည့် မျက်နှာထက် ကျရောက်လာသည်။

နတ်ဆိုးအမဲလိုက်သူတွေက တောင်ပံပေါက်ပြီး ပျံနိုင်တာလားဟ...

အနက်ရောင်လူစိမ်းနှင့် ချိုရှည်တို့က နေမြင့်လာသည်ကို တိတ်ဆိတ်စွာ
ကြည့်နေမိ၏။ သူတို့နှစ်ဦးစလုံး တစ်ခုခုမမှန်သည်ကို ခံစားမိခဲ့ပေသည်။

" ပထမအကိုကြီး...ဒုတိယအကို...ဒီကိုကြည့်...ဒါကဘာတုန်း "

လင်းတက အနီးအနားက သဲများကိုတထောင်းထောင်းထသွားပြီး
မြေပေါ်ဆင်းလာခဲ့၏။ သူ့လက်ထဲ၌ ပါးလွှာပြီး ချွန်ထက်လွန်းလှသည့် ဓား
ကျိုးတစ်လက်ပါလာသည်။

ချိုရှည်က သူဆီသွားကာ ကျိုးနေသည့် လက်နက်ကို ခဏတာ ကြည့်နေ
လိုက်သည်။

" ဒါကဟိုက်ဒရောဓားမလား...လုံးဝကိုကျိုးနေတာပဲ...တပ်စခန်းမှာအဲ့လို
လုပ်နိုင်တဲ့စွမ်းရည်ရှိတဲ့သူမှမရှိပဲ...မင်းဘယ်ကရှာတွေ့တာလဲ "

" အချုပ်ထောင်ထဲက "

လင်းတက ပြန်ဖြေလိုက်၏။

" အချုပ်ထောင်လား "

အနက်ရောင်ဝတ်လူစိမ်းကတခဏတာ တိတ်ဆိတ်သွားပြီးနောက်
အေးစက်စက် ရယ်မောလိုက်သည်။

" ဟိုက်ဒရာ...အိုးဟိုက်ဒရာလေးပါလား...ငါတို့ကမင်းကိုဖယ်ဖို့ စီစဉ်တာ
က နောက်ဆုံးဒီလိုဖြစ်သွားတယ်ပေါ့...ကြည့်ရတာ မင်းကပိုပြီးခြေတစ်
လှမ်းစောနေတဲ့ပုံပဲ "

ချိုရှည်က ဓားတစ်လက်ကို ခြေမွပစ်နိုင်သည့်အင်အားမျိုးနှင့် လက်သီးကို
ကျစ်ကျစ်ပါအောင် ဆုပ်လိုက်၏။

" သွေးစွန်းဘုရင်မက ဟိုက်ဒရာနဲ့တိုက်ခဲ့တဲ့ပုံပဲ...သူကဒဏ်ရာမရဘဲနဲ့
သူမကို လွှတ်ပေးလိုက်တယ်ပေါ့...ဒါပဲဖြစ်ရမယ် "

လင်းတမျက်နှာက ကြမ်းတမ်းလာပြီး မုန်းတီးသည့် လေသံနှင့်ပြော
လိုက်၏။

" အဲ့ခွေးသားလေးက တစ်ခုခုလွဲနေတယ်လို့ထင်သားပဲ...ငါ့မနေ့ထဲက သူ
ကိုသတ်လိုက်သင့်တာ...ငါတို့တွေ ခံတပ်ကလွဲပြီးနေရာတိုင်းကို ရှာပြီး
ပြီ...ဟိုက်ဒရာက နတ်ဆိုးအမဲလိုက်သူတွေကို အဲ့မှာဖွက်ထားလောက်
တယ်...ငါတို့တွေအဲ့ကိုဝင်ပြီး သောက်မြွေရဲ့ခေါင်းပိုဖြတ်ဖို့ အစီအစဉ်ဆွဲသ
င့်ပြီ "

ဟိုက်ဒရာ၏ ပြင်းပြသည့် ဆန္ဒများက သူတို့ကြားထဲ လျို့ဝှက်ချက်တော့
မဟုတ်ပေ။ သူသစ္စာဖောက်တာကို သူတို့ဆရာက မည်သို့ လျစ်လျူရှုထား
နိုင်မည်နည်း။

ဟိုက်ဒရာက သူတို့ဆရာသခင်အုပ်ချုပ်သည့် အစိမ်းရောင်ကုန်းမြေတပ် စခန်းမှ ရုပ်သေးရုပ်သက်သက်သာဖြစ်သည်။ ထို ရုပ်သေးက ယခုမှ အရှုပ်အထွေးတွေကြား အခွင့်အရေးယူကာ လူသားစစ်စစ်ဖြစ်ချင်လာပါ သလော...ထိုအရာကသူတွေသလောက်မလွယ်ကူနိုင်ပေ။ သို့သော်သူ ကံကောင်းခဲ့၏။ စွန့်ပစ်နယ်မြေတွင် နတ်ဆိုးအမဲလိုက်သူများပေါ်လာကာ သူမ၏အဆက်မပြတ်တိုက်ခိုက်မှုများက ဆရာသခင် စွမ်းအားနှင့် ထောက်ပံ့ထားရသောအင်အားစုများအပေါ်ကျရောက်လာ၏။ ဤသို့ မြင့် မြတ်သည့် မြို့တော်က ဆရာကို မျက်စိကျနေခဲ့ခြင်းကြောင့်သာမဟုတ် လျှင် ဆရာသခင်ကိုယ်တိုင်က ဟိုက်ဒရာကို ရှင်းပစ်ပြီးလောက်ပေသည်။

အခုချိန်ကလည်း ကောင်းမွန်လှသည့်အချိန်တော့မဟုတ်ပေ။

သူကဒီလိုမျိုးဝရမ်းပြေးတွေနဲ့ပေါင်းပြီး သူတို့ကိုသစ္စာဖောက်ရဲတယ် ပေါ့...

" မင်းကိုယ်မင်း စိတ်အေးအေးထားဦး တတိယညီလေး...ဟိုက်ဒရာက ဘာမှမဟုတ်ပေမယ့်လို့ သူက ဒီမှာ ၈ နှစ်လောက်အုပ်ချုပ်ခဲ့တာ...သူ့အမိန့် ကိုလိုက်နာတဲ့ စစ်သားတစ်သောင်းလောက်လည်း အစိမ်းရောင်ကုန်းမြေ တပ်စခန်းမှာ ရှိတယ်ဟ...ဒီနေရာနဲ့စစ်ပွဲ စဖို့အသင့်မဖြစ်သေး ဘူး...အရမ်းကာရောလုပ်ရင် ဉာဏ်မရှိရာကျလိမ့်မယ် "

အနက်ရောင်ဝတ်လူစိမ်းက တာဝါတိုင်ကြီးကို သူ့ဓာတ်ငွေ့ကာ မျက်နှာဖုံး အောက်ကနေစိုက်ကြည့်လိုက်သည်။

" အခု အမဲလိုက်သူတွေရဲ့ မိတ်ဆွေက ဘယ်သူလဲ ငါတို့သိပြီဆိုတော့ ဆရာသခင်ကို ပြန်အစီရင်ခံရလိမ့်မယ်...ငါတို့ဖက်က ဒီသစ္စာဖောက်တွေ ကို ကိုင်တွယ်ဖို့ သူ့မှာ အစီအစဉ်ရှိမှာပါ "

" ပထမအကို မှန်တယ် "

ချိုရှည်က ခေါင်းညိမ့်ကာထောက်ခံလိုက်သည်။

" ငါတို့အချိန်ကျရင် စလုပ်ရှားမှာပဲ...မင်းရဲ့စိတ်မရှည်တတ်တဲ့အကျင့်ကို ပြင်သင့်တယ်... တတိယညီလေး...ငါတို့က ဆရာသခင်အတွက် အရေးကြီး တဲ့အလုပ်ကို လုပ်ပေးနေတာ...နည်းနည်းလောက်ဂရုမစိုက်လိုက် ရင်တောင် အကုန်ပျက်စီးသွားနိုင်တယ် "

လင်းတကရယ်ပြီးပြန်ပြောလိုက်သည်။

" မင်းတို့နှစ်ယောက်ကိုတော့ ပြိုင်မငြင်းတော့ပါဘူး...ငါကဆရာသခင်ရဲ့ ဓားပဲ...တစ်ယောက်ယောက်က ငါ့ညီအကိုတွေကို ဒုက္ခပေးမယ် ဒါမှမဟုတ် ဆရာသခင် အစီအစဉ်ကို နှောက်ယှက်မယ်ဆိုပြီး တွေးနေတာကို ငါသိရင် ငါ့ဖာသာ တိုက်ရလို့ အရိုးပဲ ကြေကြေ အရေပဲခမ်းခမ်း အဲ့လူကို သတ်ပစ်ဖို့ လုပ်မှာ "

အနက်ရောင်ဝတ်လူစိမ်းနှင့် ချိုရှည်တို့က တိတ်တဆိတ်ခေါင်းခါလိုက်ကြ သည်။ မည်သူကမှ လင်းတ၏ သစ္စာရှိမှုကို သံသယမရှိချေ။ သို့သော် သူ၏ သွေးဆာမှုနှင့် စိတ်လိုက်မာန်ပါလုပ်တတ်သည့်အကျင့်က ခေါင်းဆောင် တစ်ယောက်ဖြစ်ဖို့ထက် စစ်သည်တစ်ယောက်အနေနှင့်သာ သင့်တော်နေ သည်။ စတုတ္ထ...ပဉ္စမ...ဆဌမနှင့် သတ္တမညီအကိုတို့က သူတို့နှင့်အတူတူမ ရှိတော့တာ ဆိုးလှပေသည်။ သူတို့ထဲကသုံးယောက်က နတ်ဆိုးအမဲ လိုက်သူနဲ့အစောပိုင်းတိုက်ပွဲမှာ ကျသွားခဲ့ပြီး စတုတ္ထညီငယ်ကမူ အလံနက် တပ်စခန်းကို လုပ်ကြံရာ၌ ကျသွားခဲ့၏။

အာ...အကယ်၍သာ ညီအကို ခုနှစ်ယောက်လုံးရှိသေးရင် ဟိုက်ဒရာ နောက်မှာ တိုက်ခိုက်ရေးသမားတစ်သောင်းရှိရင်တောင်မှ စိတ်ပူမိမှာ မဟုတ်ဘူးကွာ...

သူတို့၏ အကြီးဆုံးရန်သူက သွေးစွန်းဘုရင်မဖြစ်၏။ သူတို့ ဤနတ်ဆိုး

အမဲလိုက်သူကို သူမ၏ ရူးသွပ်မှုနှင့် ကိုယ့်ကိုယ်ကိုယ် အထင်ကြီးမှုများ
ကြောင့် လွယ်လွယ်အနိုင်ယူနိုင်လိမ့်ဟု လျော့တွက်မိခဲ့သည်။ သို့သော် သူမ
လုပ်ဆောင်ခဲ့သည့်အရာတိုင်းကို သူတို့ခံစားခဲ့ရပြီး ဆရာသခင့်ရဲ့ အစီအစဉ်
တွေပါ ကသောင်းကနင်းဖြစ်သွားရ၏။ ဟိုက်ဒရာ၏ စောစောစီးစီး
သစ္စာဖောက်မှုကိုလည်း သူမ၏စနက်ထဲ ထည့်ရလိမ့်မည်။

သို့သော်လည်း ယခုအချိန်၌မူ သူတို့ကအရာအားလုံးကို တစ်ပြိုင်နက်
ပြုပြင်နိုင်တော့ပေမည်။
